



ЯК ПЕРАЖЫЦЬ
СТРАТУ **11**

РЭПАРТАЖ
З «ГОНКІ ЛЕГЕНДАЎ»
12



Выдаецца
з 9 жніўня 1917 г.

Родная газета на роднай мове



ЗВЯЗДА

20

ЛЮТАГА 2019 г.

СЕРАДА

№ 34 (28901)

ЦЫТАТА ДНЯ



Аляксандр ТУРЧЫН,
першы намеснік
прэм'ер-міністра:

«Праблема эфектыўнасці дзяржсектара — ключавая сэння. Цяпер мы працуем над тым, каб правесці дыягностыку нашых найбуйнейшых прадпрыемстваў. Каб разумець, хто пасля аказання дзяржспадтрымкі працуе, а каму трэба падставіць плячо, і прадпрыемства будзе працаваць паспяхова. І прадпрыемствы, якім падстаўляй ці не падстаўляй плячо, з-за розных прычын працаваць не будуць. Гэта самае складанае — што рабіць з апошняй катэгорыяй. Выдзяленне новых аб'ёмаў фінансавання для праблемных арганізацый урадам не разглядаецца. Дзяржспадтрымка можа быць аказана толькі ў выглядзе рэструктурызацыі наяўных абавязальстваў».

Кошыкі ад Праскоўі



Былы медработнік з вёскі Альманы Столінскага раёна Праскоўя ПАЛУКОШКА даўно марыла навучыцца плесці кошыкі з лазовых пруткоў. Калі выйшла на пенсію і займела больш вольнага часу, па кнігах і часопісах асвоіла тэхніку незвычайнага пляцення мініяцюрных — у далонь — кошыкаў. У Альманах, як, зрэшты, і ў кожнай палескай вёсцы,

адвеку была свая школа лозапляцення, але сувенірнымі, якія вырабляе Праскоўя Паўлаўна, не кожная вёска можа пахваліцца. Свае міні-кошыкі — сапраўднае мастацтва — майстрыха «гатуе» на звычайнай вясковай кухні.

Анатоль КЛЯШЧУК, фота аўтара.



КОРАТКА

- Да 2023 года доля ІТ-сектара ВУП Беларусі можа вырасці да 10 %.
- Больш за 430 цяжарнасцяў захавана ў Мінскай вобласці летась дзякуючы перадаборнаму кансультаванню.
- У Беларусі зацверджаны новы парадак афармлення правілаў арганізацыі азартных гульняў.
- Ва ўзросце 85 гадоў памёр сусветна вядомы мадэльер і стыліст Карл Лагерфельд.



- Больш за 1,3 тысячы самагонных апаратаў канфіскавалі ў краіне ў 2018 годзе.



Чарговую публікацыю рубрыкі «Чвэрць стагоддзя» аб самых

важных дакументах, падпісаных кіраўніком дзяржавы, мы прысвячаем Дэкрэту № 18. У аснове матэрыялу — няпростая гісторыя адной жанчыны, якой дзеянне гэтага дакумента дапамагло захаваць дачку і спыніцца на краі бездні.

Жанчыну, якая здолела не толькі вярнуць дзіця з прытулку, але і далей выхоўвае яго, знайсці аказалася не проста. Спецыялісты сацыяльна-педагагічных цэнтраў не заўсёды ахвотна ідуць на кантакт з журналістамі. Яны маюць рацыю, бо іх мэта не толькі дапамагчы сем'ям, якія аказаліся ў цяжкіх жыццёвых абставінах, але і пастарацца зберагчы той далікатны спакой, якога іх падапечныя дасягаюць не заўсёды простым шляхам. Але мне пашанцавала. Са мной згадзілася пагаварыць вельмі незвычайная і моцная жанчына. Яна не пабаялася расказаць аб сваіх памылках і пачуццях адкрыта. Мы сустрэліся з ёй у адным з мінскіх кафэ. Мне было прыемна ўбачыць перад сабой прыгожую 36-гадовую жанчыну. Яна ўсміхнулася мне

СТРАШНА БЫЦЬ «НЕ АБАВЯЗАНАЙ» СВАЙМУ ДЗІЦЯЦІ

Аповед жанчыны,
якая здолела вярнуць дачку
з сацыяльнага прытулку

і расказала, як ёй нязвыкла было першы час хадзіць з... зубамі. І мы пасмяяліся разам. А потым была доўгая размова. Некалькі разоў жанчына спыняла аповед: трэба было стрымаць боль і слёзы. Ёй не заўсёды гэта ўдавалася.

СТАР. 4-5



фота Таццяны ТКАЧОВАЙ



Зараз варта
далей
трымацца
ад вадаёмаў

ЗМАТВАЙ ВУДЫ

Сёлетні люты зусім не адпавядае сваёй назве і больш нагадвае паза-чарговы вясновы месяц. Апошнімі днямі і ўвогуле ўстанавілася сонечнае надвор'е, а слупок тэрмометра ўпарта рухаецца за 0 градусаў у бок павышэння. Адпавядае такой абстаноўцы і сітуацыя на вадаёмах. Ледзяное покрыва пачынае імкліва разбурацца.

— Надвор'е ўвогуле не характэрнае для дадзенага перыяду часу, — адзначае старшыня Беларускага рэспубліканскага таварыства ратавання на водах Анвар ІГАМБЕРДЫЁЎ. — Цёплае сонейка, якое грэе ўжо па-вясноваму, топіць імкліва лёд. Мы ўвесь час праводзім маніторынг лядовага пакрыцця. Мушу зазначыць, што карціна дастаткова трывожная. Напрыклад, у Брэсцкай вобласці такія рэкі, як Піна і Мухавец, не маюць паўсюдна трывалага лёду. Што датычыцца Віцебскай вобласці, то там становішча з лёдам на буйных азёрах захоўваецца стабільнае.

СТАР. 3

ISSN 1990 - 763X



9 771990 763008